
Devaih Kritam Ganesha Stotram

ದೇವೈಃ ಕೃತಂ ಗಣೇಶಸ್ತೋತ್ರಂ

Document Information



Text title : Devaih Kritam Ganesha Stotram

File name : devaiHkRRitaM1gaNeshastotram.itx

Category : ganesha, brahmapurANa, stotra

Location : doc_ganesha

Proofread by : PSA Easwaran

Description/comments : brahmapurANa | adhyAya 114/6-18||

Latest update : September 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 5, 2025

sanskritdocuments.org

ದೇವೈಃ ಕೃತಂ ಗಣೇಶಸ್ತೋತ್ರಂ



ದೇವಾ ಊಚುಃ .

ಯಃ ಸರ್ವಕಾರ್ಯೇಷು ಸದಾ ಸುರಾಣಾಮಪೀಶವಿಷ್ಣುಃ ಸಂಭವಾನಾಂ .
ಪೂಜ್ಯೋ ನಮಸ್ಯಃ ಪರಿಚಿಂತನೀಯಸ್ತಂ ವಿಘ್ನರಾಜಂ ಶರಣಂ ವ್ರಜಾಮಃ .. 6..
ನ ವಿಘ್ನರಾಜೇನ ಸಮೋಸ್ತಿ ಕಶ್ಚಿದ್ಧೇವೋ ಮನೋವಾಂಛಿತಸಂಪ್ರದಾತಾ .
ನಿಶ್ಚಿತ್ಯ ಚೈತತ್ತಿಪುರಾಂತಕೋಽಪಿ ತಂ ಪೂಜಯಾಮಾಸ ವಧೇ ಪುರಾಣಾಂ .. 7..
ಕರೋತು ಸೋಽಸ್ಮಾಕಮವಿಘ್ನಮಸ್ಮಿನ್ನಹಾಕ್ರತೌ ಸತ್ಪರಮಾಂಬಿಕೇಯಃ .
ಧ್ಯಾತೇನ ಯೇನಾಖಿಲದೇಹಭಾಜಾಂ ಪೂರ್ಣಾ ಭವಿಷ್ಯಂತಿ ಮನೋಭಿಲಾಷಾಃ ..
8..

ಮಹೋತ್ಸವೋಽಭೂದಖಿಲಸ್ಯ ದೇವ್ಯಾ ಜಾತಃ ಸುತಶ್ಚಿಂತಿತಮಾತ್ರ ಏವ- .
ಅತೋಽವದನ್ಸರಸಂಘಾಃ ಕೃತಾರ್ಥಾಃ ಸದ್ಯೋಜಾತಂ ವಿಘ್ನರಾಜಂ ನಮಂತಃ .. 9..
ಯೋ ಮಾತುರುತ್ಸಂಗಗತೋಽಥ ಮಾತ್ರಾ ನಿವಾರ್ಯಮಾಣೋಽಪಿ ಬಲಾಚ್ಛ
ಚಂದ್ರಂ .

ಸಂಗೋಪಯಾಮಾಸ ಪಿತುರ್ಜಟಾಸು ಗಣಾಧಿನಾಥಸ್ಯ ವಿನೋದ ಏಷಃ .. 10..
ಪಪೌ ಸ್ತನಂ ಮಾತುರಥಾಪಿ ತೃಪ್ತೋ ಯೋ ಭ್ರಾತೃಮಾತ್ಸರ್ಯಕಷಾಯಬುದ್ಧಿಃ .
ಲಂಬೋದರಸ್ತಂ ಭವ ವಿಘ್ನರಾಜೋ ಲಂಬೋದರಂ ನಾಮ ಚಕಾರ ಶಂಭುಃ ..
11..

ಸಂವೇಷ್ಟಿತೋ ದೇವಗಣೈರ್ಮಹೇಶಃ ಪ್ರವರ್ತತಾಂ ನೃತ್ಯಮಿತಿತ್ಯುವಾಚ .
ಸಂತೋಷಿತೋ ನೂಪುರರಾವಮಾತ್ರಾದ್ಗಣೇಶ್ವರತ್ವೇಽಭಿಷೇಚ ಪುತ್ರಂ .. 12..
ಯೋ ವಿಘ್ನಪಾಶಂ ಚ ಕರೇಣ ಬಿಭ್ರತ್ಸ್ಕಂಧೇ ಕುರಾರಂ ಚ ತಥಾ ಪರೇಣ .
ಅಪೂಜಿತೋ ವಿಘ್ನಮಥೋಽಪಿ ಮಾತುಃ ಕರೋತಿ ಕೋ ವಿಘ್ನಪತೇಃ ಸಮೋಽನ್ಯಃ
.. 13..

ಧರ್ಮಾರ್ಥಕಾಮಾದಿಷು ಪೂರ್ವಪೂಜ್ಯೋ ದೇವಾಸುರೈಃ ಪೂಜ್ಯತ ಏವ ನಿತ್ಯಂ .
ಯಸ್ಯಾರ್ಚನಂ ನೈವ ವಿನಾಶಮಸ್ತಿ ತಂ ಪೂರ್ವಪೂಜ್ಯಂ ಪ್ರಥಮಂ ನಮಾಮಿ .. 14..
ಯಸ್ಯಾರ್ಚನಾತ್ರಾರ್ಥನಯಾಸನುರೂಪಾಂ ದೃಷ್ಟ್ವಾ ತು ಸರ್ವಸ್ಯ ಫಲಸ್ಯ ಸಿದ್ಧಿಂ .
ಸ್ವತಂತ್ರಸಾಮರ್ಥ್ಯಕೃತಾತಿಗರ್ವಂ ಭ್ರಾತೃಪ್ರಿಯಂ ತ್ವಾಮುರಥಂ ತಮೀಡೇ .. 15..
ಯೋ ಮಾತರಂ ಸರಸೈರ್ನೃತ್ಯಗೀತೈಸ್ತಥಾಸಭಿಲಾಷೈರಖಿಲೈರ್ವಿನೋದೈಃ .

ಸಂತೋಷಯಾಮಾಸ ತದಾಸತಿತುಷ್ಠಂ ತಂ ಶ್ರೀಗಣೇಶಂ ಶರಣಂ ಪ್ರಪದ್ಯೇ .. 16..
ಸುರೋಪಕಾರೈರಸುರೈಶ್ಚ ಯುದ್ಧೈಃ ಸ್ತೋತ್ರೈರ್ನಮಸ್ಕಾರಪರೈಶ್ಚ ಮಂತ್ರೈಃ .
ಪಿತೃಪ್ರಸಾದೇನ ಸದಾ ಸಮೃದ್ಧಂ ತಂ ಶ್ರೀಗಣೇಶಂ ಶರಣಂ ಪ್ರಪದ್ಯೇ .. 17..
ಜಯೇ ಪುರಾಣಾಮಕರೋತ್ಪತೀಪಂ ಪಿತ್ರಾಪಿ ಹರ್ಷಾತ್ಪ್ರತಿಪೂಜಿತೋ ಯಃ .
ನಿರ್ವಿಘ್ನತಾಂ ಚಾಪಿ ಪುನಶ್ಚಕಾರ ತಸ್ಮೈ ಗಣೇಶಾಯ ನಮಸ್ಕರೋಮಿ .. 18..
ಇತಿ ಬ್ರಹ್ಮಪುರಾಣೇ ಚತುರ್ದಶಾಧಿಕಶತತಮಾಧ್ಯಾಯಾಂತರ್ಗತಂ
ದೇವೈಃ ಕೃತಂ ಗಣೇಶಸ್ತೋತ್ರಂ ಸಮಾಪ್ತಂ .
ಬ್ರಹ್ಮಪುರಾಣ . ಅಧ್ಯಾಯ 114/6-18..

brahmapurANa . adhyAya 114/6-18..

Proofread by PSA Easwaran

——
Devaih Kritam Ganesha Stotram

pdf was typeset on April 5, 2025

——
Please send corrections to sanskrit@cheerful.com

